



প্ৰধানমন্ত্ৰীৰ কাৰ্যালয়

কাইলৈ মিজোৰাম আৰু মেঘালয় ভ্ৰমণলৈ প্ৰধানমন্ত্ৰী; উদ্বোধন কৰিব কেইবাটাও উন্নয়নমূলক প্ৰকল্প

Posted On: 15 DEC 2017 12:19PM by PIB Guwahati

প্ৰধানমন্ত্ৰী শ্ৰী নৰেন্দ্ৰ মোদীয়ে কাইলৈ মিজোৰাম আৰু মেঘালয় ভ্ৰমণ কৰিব আৰু এই ভ্ৰমণকালত তেওঁ কেইবাটাও উন্নয়নমূলক প্ৰকল্প উদ্বোধন কৰিব।

“মনোৰম উত্তৰ-পূৰ্বাঞ্চলৈ ৰিঙিয়াই মাতিছে। কাইলৈ মিজোৰাম আৰু মেঘালয় ভ্ৰমণক লৈ মই অত্যন্ত আগ্ৰহী। তাত মই কেইবাটাও উন্নয়নমূলক প্ৰকল্প উদ্বোধন কৰিম। এই প্ৰকল্পসমূহে উত্তৰ-পূৰ্বাঞ্চলৰ উন্নয়ন যাংৰাক অধিক তৰাঙ্কিত কৰিব।

এয়া মোৰ সৌভাগ্য যে কাইলৈ আইজলত এক অনুষ্ঠানত টুইৰিয়াল জলবিদ্যুৎ প্ৰকল্প দেশবাসীলৈ উৎসৰ্গা কৰিব পাৰিম। এই প্ৰকল্পৰ সম্পূৰ্ণতা মিজোৰামবাসীৰ বাবে অত্যন্ত গুৰুত্বপূৰ্ণ।

আমাৰ যুৱ শক্তিক উদগণি যোগাবলৈ ড’নাৰ মন্ত্ৰালয়ে ১০০ কোটিৰ নৰ্থ-ইষ্ট ডেনচাৰ কেপিটেল ফাণ্ড গঠন কৰিছে। কাইলৈ মই এই ফাণ্ডৰ পৰা যুৱ উদ্যোগীসকলক চেক বিতৰণ কৰিম।

ইফালে, শ্বিলঙত এখ অনুষ্ঠানত মই শ্বিলং-নংষ্ট’ইন-ৰংজেং-তুৰা পথ মুকলি কৰিম। এই প্ৰকল্পই অঞ্চলটোৰ যোগাযোগ ব্যৱস্থা সুচল কৰিব আৰু অৰ্থনৈতিক বিকাশ সাধন কৰিব। তাত মই এখন ৰাজহুৱা সভাতো সম্বোধন কৰিম।

উত্তৰ-পূৰ্বাঞ্চলত আমি প্ৰচুৰ সম্ভাৱনা দেখিবলৈ পাইছো আৰু এই অঞ্চলটোৰ সামগ্ৰিক প্ৰগতিৰ বাবে আমি সকলো কৰিবলৈ সংকল্পবদ্ধ।” —প্ৰধানমন্ত্ৰীয়ে কয়।

AKT/NT/SH/MS

(Release ID: 1513503) Visitor Counter : 5

